



# XUDAFƏRİN

“Xudafərin harayından qalan mən!..”



Qəzet 1932-ci ildən çıxır № 07-08(6813-6814) 26 iyun 2019-cu il Cəbrayıl RİH-nin orqanı

## 26 İyun - Azərbaycanın Silahlı Qüvvələr Günüdür



*Tarixi ədalət, beynəlxalq hüquq, iqtisadi və hərbi güc, vətənpərvərlik ruhu bizim tərəfimizdədir...*

*Aprel və Naxçıvan qələbələri bir daha əmin edir ki, Azərbaycan Ordusu istənilən vəzifəni icra etməyə qadirdir və buna hazırdır.*

**Onlar rayonumuzun fəxridirlər!**

**Təbrik edirik!**



**Mədəniyyət xadimlərinə fəxri adların verilməsi haqqında Azərbaycan Respublikasının Prezidenti İlham Əliyevin 24 may 2019-cu ildə imzaladığı Sərəncamda rayonumuzdan olan iki nəfərin də adı vardır: Cəbrayıllı Vaqif İsisib oğlu (Vaqif Bayatlı Odər) və Hüseynbəyli Elçin Hüseyin oğlu.**

**A**zərbaycan ədəbiyyatı və incəsənətinə parlaq yaradıcılıq töhfələri bəxş edən Vaqif Bayatlı və Elçin Hüseynbəyliyə “Əməkdar incəsə-



nət xadimi” fəxri adının verilməsi biz cəbrayıllıları ürekdən sevindirir. Qələm adamlarımıza verilən bu yüksək qiymətə görə Möhtərəm Prezidentimizə rayon əhalisi adından dərin minnətdarlığımızı ifadə edirik.

Belə yüksək fəxri ad almaları münasibətilə Vaqif Bayatlı və Elçin Hüseynbəyliyə səmimi qəlbədən təbrik edir, onlara bəslənən bu böyük etimadı bundan sonra da ictimai-mədəni həyatımıza yeni-yeni ədəbi töhfələr bəxş etməklə doğrultmalarını arzulayırıq!

**Cəbrayıl rayon icra Hakimiyyəti**

## 15 İyun - Milli Qurtuluş Günü qeyd edildi

*İyunun 15-də Biləsuvar rayonu ərazisində salınmış qəsəbədə “15 İyun - Milli Qurtuluş Günü” münasibəti ilə ümumrayon tədbiri keçirilmişdir.*

Tədbirdə Cəbrayıl rayon İcra Hakimiyyətinin başçısı Kamal Həsənov, aparatın məsul işçiləri, YAP fəalları, rayonun hüquq-mühafizə orqanlarının, idarə və müəssisələrin rəhbərləri və ictimaiyyətin nümayəndələri iştirak etdirdilər.

Tədbir iştirakçıları Ulu Öndər



Heydər Əliyevin adını daşıyan parkda Ümummilli Liderin abidəsini ziyarət edərək abidə önünə

mat verildi.

gül dəstələri qoydular, dahi rəhbərin əziz xatirəsini ehtiramla yad etdilər.

“Milli Qurtuluş Günü” bayramının tarixi və məhəbbətini haqqında tədbir iştirakçılarına ətraflı məlu-

“XUDAFƏRİN”

## Milli Qəhrəman Vüqar Hüseyinov anıldı



**Binəqədi rayonunun Sulu-təpə qəsəbəsində fəaliyyət göstərən Milli Qəhrəman Vüqar Hüseyinovun adını daşıyan Cəbrayıl rayonu, Daşkəsən kənd orta məktəbində Milli Qəhrəmanın anadan olmasının 50 illiyi ilə bağlı anım tədbiri keçirildi. Dövlət Himninin səslənməsi ilə başlanan tədbiri məktəbin direktoru İlqar Rüstəmov açdı. Vüqar Hüseyinovun və ümumilikdə şəhidlərimizin xatirəsi bir dəqiqəlik sükutla yad edildi.**

Məktəbin direktoru qeyd etdi ki, vaxtilə bu məktəbdə Milli Qəhrəmanın atası Tofiq müəllim 10 ildən çox direktorun müavini işləyib. Bu gün səhhəti ilə bağlı bu tədbirdə iştirak edə bilmir. Qardaşları Həbiblə Fuadın iştirak etdiklərini diqqətə çatdırdı. Daha sonra

sözü rayon İcra Hakimiyyəti başçısının birinci müavini Arif Fərzəliyevə verdi.

Arif müəllim çıxışına başlamazdan öncə RİH-nin başçısı Kamal Həsənovun tədbir iştirakçılarına salamlarını çatdırdı, onun Möhtərəm Prezidentimizin Qarabağa qayıdışın qapısı adlandırdığı Cocuq Mərcanlıda olduğunu bildirdi. Daha sonra qeyd etdi ki, bu ərəfədə “Xudafərin” qəzetinin baş redaktoru Şakir müəllimin “Cəbrayıllı Milli Qəhrəmanlar” kitabı işiq üzü görüb ki, orada da Vüqar Hüseyinovun qısa və şərəfli ömür yolu haqqında dəyərli məlumatlar əksini tapıb. Belə bir fikir var ki, aqibətini fikirləşəndən qəhrəman olmaz. Bu mənada Vüqar Hüseyinovun qəhrəmanlığı təsadüfi deyil. Biz onun həyat yolunu izlədikcə, doğrudan da, onun sanki elə qəhrəmanlıq üçün doğulduğunun fərqi varırıq. Böyük Vətən müharibəsində həmyerlimiz Cəmil Əhmədov 20 yaşında iken şücaət göstərərək Sovet İttifaqı Qəhrəmanı adı almışdı. Bu qəhrəmanlığın davamı olaraq müstəqillik qazanmış respublikamızda da Milli Qəhrəmanlar yetişdi, onlardan biri də Vüqar Tofiq oğlu Hüseyinovdur.

O, bizim qəlbimizdə daim yaşayacaqdır. Vaxt gəlsin ki, biz belə tədbirləri Cəbrayılıımızda keçirək. Sonda üzümü onun qardaşlarına tutaram: başınızı dik tutun ki, Vüqar kimi qəhrəman qardaşınız var.

Rayon Təhsil Şöbəsinin müdiri Zamiq Qurbanov iştirakçıları sa-

lamlayıb qeyd etdi ki, tədbirlər planımıza uyğun olaraq hər bir qəhrəmanımız haqqında belə silsilə tədbirlər keçiririk. O Qəhrəmanlıq təsadüfdən deyil, qəhrəmanlıq tə-



sadüfən yaranmır. Biz V. Hüseyinovun yığcam və mənalı ömür yolu ilə tanış olduqca bu qənaətimiz daha da möhkəmlənir. Daha sonra Milli Qəhrəmanın döyüş yoluna yığcam ekskurs edən Təhsil Şöbəsinin müdiri bildirdi ki, qəhrəmanların həyat yolu özü bir təbiyyətdir, bir fəlsəfədir. İnanıram ki, hələ bundan sonra da içərimizdən yeni-yeni Vüqarlar, Vahidlər, Şikarlar, Mətləblər, Kazımlar, Akiflər çıxacaq. Bu gün münasibətilə Milli Qəhrəmanın qardaşlarını təbrik edirəm. Çünki Vüqar ölməyib, o, əbədiyyətə qovuşub...

(Ardı səh.4-də)

**TƏHSİL XƏBƏRLƏRİ****Təhsilyanı şura keçirilib**

Cəbrayıl Rayon Təhsil Şöbəsinə Biləsuvar rayonu ərazisində və ətraf rayonlarda fəaliyyət göstərən ümumtəhsil məktəbləri direktorlarının, direktor müavinlərinin və buraxılış siniflərdə dərs deyən fənn müəllimlərinin iştirakı ilə növbəti Təhsilyanı Şura keçirilib. İclasda IX sinif şagirdlərinin buraxılış imtahanlarının birinci mərhələsi, məktəbdaxili nəzarətin təşkili və s. məsələlər müzakirə edilib.

IX sinif şagirdlərinin I mərhələ buraxılış imtahanları nəticələri daha geniş müzakirəyə səbəb olmuş, diqqət qarşıda duran məsələlərə yönəldilmişdir. Belə ki, IX sinif buraxılış imtahanı ikimərhələli keçirilib. Şagirdlər I mərhələdə ana dili, riyaziyyat və xarici dil fənlərindən imtahan veriblər. Bu fənlərdən maksimal bal 30 olmuş, ana dilindən iki mətn, hər mətnə aid isə 10 tapşırıq verilmiş, onlardan beşi yazı tələb olunan, beşi isə qapalı tapşırıqlar olmuşdur. Riyaziyyat imtahanı da eyni qayda



ile keçirilmiş, xarici dil fənnindən də 15 tapşırıq təqdim olunmuşdur ki, burada dinləmə mətnindən də istifadə olunmuş, mətnə aid dördü qapalı, ikisi isə açıq olmaqla altı tapşırıq verilmişdir. Oxuyub-anla-



ma mətni üçün isə beşi qapalı, dördü açıq olmaqla doqquz tapşırıq nəzərdə tutulmuşdur. II mərhələdə də şagirdlər eyni fənlərdən imtahan vermiş, bütün fənlərdən maksimal bal 70 olmaqla 30 qapa-

lı test tapşırığı yerinə yetirilmişdir. Təhsilyanı şurada qaldırılmış məsələlərlə bağlı fikir mübadiləsi aparıldı və RTŞ-nin müdiri Zamiq Qurbanov məktəb direktorlarına aidiyyəti üzrə tapşırıqlar verdi.

**"Azərbaycan dili milli varlığımızdır"**

Azərbaycan Respublikası Təhsil Nazirliyinin 15 yanvar 2019-cu il tarixli F-20 nömrəli əmri ilə təsdiq edilmiş "Azərbaycan dilinin saflığının qorunması və

dövlət dilindən istifadənin daha da yaxşılaşdırılması ilə bağlı Təhsil Nazirliyinin Tədbirlər Planı"nın icrasını təmin etmək məqsədilə RTŞ-nin 22 yanvar 2019-cu il tarixli 21 nömrəli əmrə təsdiq olunmuş Tədbirlər Planı hazırlanıb həyata keçirilmişdir. Tədbirlər Planına əsasən 25 may 2019-cu il tarixdə rayon ümumtəhsil məktəblərinin VI-X sinif şagirdlərinin iştirakı ilə "Azərbaycan dili milli varlığımızdır" adlı intellektual bilik yarışması təşkil olunmuşdur.

Tədbiri TŞ-nin metodiki kabinetin müdiri Əbülfəz Əhmədov açaraq, əmrin məqsəd və mahiyyəti, Azərbaycan dilinin zənginliyi haqqında yarış iştirakçılarında məlumat vermiş, komandalara uğurlar arzulamışdır. Bilik yarışında 10 sayılı tam orta məktəbin komandası I yerə, 8 sayılı tam orta məktəbin komandası II yerə, Ramiz Xudiyev adına Minbaşılı kənd tam orta məktəbin komandası III yerə layiq görülmüşlər.

İnşa müsabiqəsində İ. Quliyev adına Böyük Mərcanlı kənd tam orta məktəbin şagirdi I yerə, İ. Tahirov adına Mehdi kənd tam orta məktəbin şagirdi II yerə, 9 sayılı tam orta məktəbin şagirdi III yerə layiq görülmüş, bədii qiraət müsabiqəsində 8, 9, 10 sayılı və Xanış Rüstəmov adına Yuxarı Mərcanlı, Vahid İsmayilov adına Çərəkən kənd tam orta məktəblərin şagirdləri fərqlənmişlər.

Tədbirlər zamanı şagirdlərin mütaliə və yazı vərdişlərinə diqqət yetirilmiş, qaliblər fəxri fərmanlarla mükafatlandırılmışdır.

Azərbaycan Respublikasının Prezidenti cənab İlham Əliyevin 15 noyabr 2018-ci il tarixli Sərəncamı ilə böyük Azərbaycan şairi İmadəddin Nəsiminin anadan olmasının 650 illik yubileyinin keçirilməsi nəzərdə tutulmuş və 2019-cu il ölkəmizdə "Nəsimi ili" elan olunmuşdur.

Azərbaycan Respublikası Təhsil Nazirliyinin 19 aprel 2019-cu il tarixli F-190

**İntellektual bilik yarışması**

nömrəli əmrini rəhbət tutaraq rayon ümumtəhsil məktəblərinin VIII-X sinif şagirdləri arasında "Nəsimi ili"ne həsr olunmuş intellektual bilik yarışması keçirilmişdir. Bilik yarışması öncəsi dahi Azərbaycan şairi İmadəddin Nəsiminin həyat və yaradıcılığı haqqında şagirdlərə məlumat verilmiş, sonra üç mərhələdən ibarət olmaqla

komandalara 36 sual təqdim olunmuşdur.

Hər bir düzgün cavab bir balla qiymətləndirilmiş, nəticədə 9 sayılı məktəb 22 balla I yerə, Ramiz Xudiyev adına Minbaşılı və Xanış Rüstəmov adına Yuxarı Mərcanlı kənd tam orta məktəbləri 20 balla II yerə, Vahid İsmayilov adına Çərəkən tam orta məktəbi isə 19 balla III yerə layiq görülmüş və fəxri fərmanlarla təltif olunmuşlar.

**"Oxu günü" tədbiri keçirildi**

Kitab bilik mənbəyidir və insanın dünyagörüşünün formalaşmasında əhəmiyyəti dənildir. Elmi-texniki tərəqqi nə qədər geniş əhatə dairəsi qazansa da, insanlarda kitab marağı heç zaman azalmamış və bundan sonra da azalmayacaqdır. Mütaliənin gənc nəsillər, ən əsası isə şagirdlər arasında təbliği qarşıda duran başlıca vəzifələrdəndir. Bu məqsədlə müəyyən işlər görülsə də, hələ də kifayət deyildir və bu sahədə genişmiqyaslı tədbirlərə ehtiyac duyulur.

Təhsil naziri Ceyhun Bayramovun "Oxu günü" tədbirinin keçirilməsi haqqında əmrinə əsasən və aprelin 23-də Ümumdünya Kitap və Müəlliflik Hüququ Günü münasibətilə respublikamızın rayon və şəhərlərində ümumtəhsil müəssisələrinin iştirakı təmin olunmaqla kütləvi "Oxu günü"nin keçirilməsi nəzərdə tutulmuşdur. Əmrə aprel ayının kitabın, mütaliənin təşviqi və təbliği istiqamətində görülən işlərə həsr etmək

tövsiyə olunur. Bununla əlaqədar "Oxu günü" çərçivəsində tədbirlərə aprelin əvvəlindən başlamaq və bu tədbirləri aprelin 23-də keçiriləcək "Oxu günü" ilə yekunlaşdırmaq daha məqsədəuyğun hesab edilmişdir.

Cəbrayıl rayon ümumtəhsil məktəblərində də bu əmrə irəliləyən vəzifələr diqqətdə saxlanmış, Cəbrayıl Rayon Təhsil Şöbəsinin Tədbirlər Planı hazırlanaraq məktəblərə göndərilmiş, tədbirlərə nəzarət işi qrupa həvalə olunmuşdur. Ay ərzində Ümumdünya Kitap və Müəlliflik Hüququ Günü barədə şagirdlərə zəruri məlumatlar çatdırılmış, məktəblərdə seçmə yolla bədii əsərlərin oxusu və müzakirəsi təşkil edilmişdir. Şagirdlərin iştirakı ilə məktəblərdə ədəbi-bədii gecələr, qiraət axşamları və poeziya saatları keçirilmiş, Azərbaycan yazıçılarının dram əsərlərindən parçalar səhnələşdirilmiş, "Oxu günü"ne həsr olunmuş sinif divar qəzetləri və bülletenlərin xüsusi nömrələrinin buraxılması, şagirdlərin əl işlərindən ibarət sərgilərin təşkili diqqətdə saxlanmışdır.

Həmçinin aprel ayında anadan



olmuş Azərbaycanın klassik və müasir ədəbiyyat nümayəndələrinin - Əzəməddin Xaqaninin, Molla Pənah Vaqifin, Nəcəf bəy Vəzirovun, Soltan Məcid Qənizadənin, Nəriman Nərimanovun, Mir Cəlal Paşayevin məktəblərdə doğum günlərinin keçirilməsi, onların həyat və yaradıcılığı haqqında şagirdlərə zəruri məlumatların verilməsi öz əksini tapmışdır.

Ölkə Prezidentinin Sərəncamı ilə 2019-cu ilin "Nəsimi ili" elan edilməsi ilə əlaqədar məktəblərdə İmadəddin Nəsiminin həyat və yara-


dıcılığına həsr olunmuş toplantılar və onun əsərlərindən ibarət "Poeziya günləri" təşkil olunmuş, ayrıca qələm sahibləri ilə görüşlər keçirilmişdir.

Aprəl ayının 23-də 7 sayılı qəsəbə klubunda "Oxu günü"ün yekun tədbiri keçirilmiş, tədbirdə Təhsil Şöbəsinin məsul işçilərinin, məktəb direktorlarının, müəllim və şagirdlərin, ictimaiyyət nümayəndələrin, qələm sahiblərinin iştirakı təmin olunmuşdur. Tədbir öncəsi iştirakçılar Biləsuvar rayonu ərazisində salın-

mış qəsəbələrdə fəaliyyət göstərən ümumtəhsil məktəbləri şagirdlərinin əl işlərindən ibarət geniş sərgiyə baxmış, təqdimatları dinləmişlər. "Oxu günü" tədbirinin rəsmi hissəsində Cəbrayıl Rayon Təhsil Şöbəsi Metodkabinetinin müdiri Əbülfəz Əhmədov ötən müddətdə görülmüş işlər barədə məlumat vermiş, mütaliə vərdişlərinin aşılmasına sahəsində görülmüş işlərin əhəmiyyətindən danışıbmışdır. İ. Tahirov adına Mehdi kənd tam orta məktəbin direktor müavini, şair-publisist Hidayət Səfəri, 8 sayılı tam orta məktəbin direktor müavini şair Mirzə Mirimli, şairlərdən Musa Aslanxanlı, Məhəmmədəli Mehdiqanlı tədbirin əhəmiyyətindən söz açaraq şagirdləri daha çox kitablar oxumağa səsləmiş, tədbir iştirakçılarında şeirlərini oxumuşlar.

Tədbirin bədii hissəsində şagirdlərin ifasında şeirlər oxundu, nəğmələr səsləndirildi, səhnəciklər nümayiş etdirildi. Şagirdlərin fəallığı diqqəti cəlb etdi. Günü böyük bir hissəsini əhatə edən "Oxu günü" tədbiri hər bir kəsdə xoş ovqat, yüksək əhval-ruhiyyə yaratdı.

**Səhifəni hazırladı:**  
**HİDAYƏT SƏFƏRLİ**



## "Şəhid anılar, Vətən tanınar"



Mayın 18-də Cəbrayıl rayon M.Allahverdiyev adına Çullu kənd tam orta məktəbində adını daşdığı şəhid Allahverdiyev Mahmud Həbib oğlunun xatirəsinə həsr olunmuş "Şəhid anılar, Vətən tanınar" adlı anım tədbiri keçirildi. Məktəbin Azərbaycan dili və ədəbiyyatı müəllimi, tədbirin təşkilatçısı Hüseynova Nurəne Bəşir qızı açaraq, qonaqları salamladı, dəvəti qəbul edib tədbirdə iştirak edənlərə təşəkkürünü bildirdi. Qeyd etdi ki, şəhidlik zirvəsinə ucalanların xatirəsinə yaşatmaq, onları gəncliyə nümunə göstərmək hər bir vətəndaşın borcudur. Nurəne Hüseynova həmçinin vurğuladı ki, bu cür tədbirlər şagirdlərdə vətənpərvərlik ruhunun aşılanmasına xidmət edir, onların bir şəxsiyyət kimi formalaşmasında müstəsna rol oynayır. Şagirdlərin vətənə məhəbbət ruhunda tərbiyəsi çox önəmlidir. Nurəne müəllimə qeyd etdi ki, Mahmud ən uca bir zirvəyə ucalıb, Azərbaycan dövləti var olduqca Mahmud və Mahmudun simasında bütün şəhidlərimizin xatirəsi daim böyük hörmət və ehtiramla anılacaq.

Dövlət Himnimiz səsləndi, tədbir iştirakçıları Azərbaycanın azad-

şarlığını nümunəvi şəkildə çatdırmağın, Azərbaycanın ərazi bütövlüyü uğrunda canından keçmiş Vətən övladlarının qəhrəmanlıq yolunun tanınması vacib olduğunu qeyd etdi.



QMƏVŞAİB-in Cəbrayıl rayon filialının sədri və məktəbin hərbi hazırlıq müəllimi Səbuhi Hüseynov Mahmud Allahverdiyevin anasına belə vətənpərvər övlad böyüdüyünə görə minnətdarlıq edərək, daim onlarla birgə olacaqlarını, xalqımız tərəfindən torpaqlarımızın bütövlüyü

nişib, qeyd etdi ki, Vətən üçün yaşanılan ömürlər, Şəhidlər unudulmur.

Mahmud Allahverdiyevin dostu, 2-ci qrup əlil Məmmədov Mahir şəhidin şücaətindən, döyüş yolundan danışdı. Vətən şəhidləri ilə ucalar - deyən Mahir Məmmədov bildirdi ki, Mahmud şəhid olduğu gün bir daha doğuldu.

"Xudafərin" qəzetinin baş redaktoru Şakir Albaliyev Mahmud Allahverdiyevin ömür yolundan danışaraq qeyd etdi ki, belə bir igidin ömür yolu gənclər, yeniyetmələr üçün əsl örnekdir. Bu gün əli silah tutan hər kəs vətən uğrunda döyüşə hazır olmalıdır.

Tədbirdə Şəhidin həyat yolu əks olunmuş videoçarx nümayiş etdiril-

di. Şagirdlərdən Kərimov Emil, Lətifova Fatimə, Dəniz Cəbrayılı, Nəzərli Sofiya, Məmmədov Cavid, Bayramova Aysun, Behbudov Emil, Məstəliyeva Sona və başqalarının ifasında vətənpərvərlik mövzusunda şeirlər və mahnılar söylənildi. "Şərəfli ömür yolu" adlı ədəbi-bədii kompozisiya nümayiş oludu.

Mahmudun sinif yoldaşları və onunla birlikdə Vətən uğrunda döyüşən döyüşçü yoldaşları qəhrəman haqqında xatirələrini danışaraq bildirdilər ki, Şəhidlərimizin qanı yerdə qalmayacaq.

Dağların zirvəsində 20 yaşının dan yerini görmədən şəhid olan Mahmudun uşaqlığı, gəncliyi və əbədiyyətə qovuşan adı qalıb. Bu dağların o üzündə Mahmudun qanı çilənən Şişdağın yamacları dərli-dərli boylanır dünyamıza. Bir zamanlar Mahmudun gəzdirdiyi Çullu kəndinin dağları, Çullu torpağı qədim qəbiristanlıqda uyuyan igid oğlunun məzarını öpüb oxşayır.

Torpaqlarımızın bütövlüyü uğrunda canından keçən Allahverdiyev Mahmud öz ömrünü bir mək-

naminə canından keçən Vətən övladlarının xatirəsinin daim dərin hörmətlə anılacağını bildirdi. Qarabağ müharibəsi zamanı



Azərbaycan əsgərinin keçdiyi şərəfli yola diqqət çəkilərək onun göstərdiyi şücaət tədbir iştirakçıların nəzərinə çatdırıldı.

QMƏVŞAİB-in sədr müavini Şura Musayev bu cür tədbirin müəmmadi olaraq təşkilinin vacibliyindən da-

bin ünvanında davam etdirib məktəbli şagirdlərin dillərində gəzib-dolaşır. Bu məktəb hər il onlarla igid oğul və qızlar yetişdirib həyata pərvazlandırır

"XUDAFƏRİN"



## Cocuq Mərcanlıda tələbələrin pedaqoji təcrübəsi

Mayın 29-da Bakı Slavyan Universitetində (BSU) IV kurs tələbələrinin istehsalat və pedaqoji təcrübələrinin yekununa həsr olunmuş tədbir keçirilib. Tədbiri giriş sözü ilə açan BSU-nun rektoru,

professor Nurlana Əliyeva bildirdi ki, 2019-cu ildə BSU-dan fakültələr üzrə ümumilikdə 555 tələbə 32 dövlət müəssisəsində, 32 orta məktəbdə istehsalat və pedaqoji təcrübə keçib. Rektor orta təhsil məktəbləri sırasında Bakıda yerləşən məktəblərlə yanaşı Cəbrayıl rayonunun Cocuq Mərcanlı kənd orta məktəbinin də olduğunu diqqətə çatdıraraq qeyd edib ki, bu məktəbə BSU-nun beş nəfər vətənpərvər tələbəsi könüllü olaraq təcrübə keçib, universiteti layiqincə təmsil ediblər. Nurlana Əliyeva BSU məzunlarından əksəriyyətinin istehsalat və pedaqoji işlə təmin olunduqlarını, həmin təşkilatlarda karyera qurmağa başladıklarını və bu gün cəmiyyətdə nüfuz qazandıqlarını diqqətə çatdırıb.



Tədbirdə iştirak edən Cocuq Mərcanlı kənd tam orta məktəbin direktoru Zamin Həziyev BSU tələbələrinin qısa vaxt ərzində şagirdlərin, eləcə də müəllimlərin sevgisini qazandıqlarını, yüksək peşəkarlıqla dərslərin tədrisinə diqqət göstərdiklərini bildirib. Z.Həziyev tələbələrin düşmənlə təmas xəttində yerləşən Cocuq Mərcanlı kəndində pedaqoji təcrübə keç-

məd həsənzadə, tələbələrdən Leyla Hacıyeva, Samir Abdulov, Zərema Tintinova, Ülviyyə Mədətova və Kamilə Abbasova təşəkkürnamə ilə təltif olunublar.

Cəbrayıl rayon İcra Hakimiyyəti başçısının birinci müavini Arif Fərzəliyev Bakı Slavyan Uni-



versiteti tərəfindən Ulu Öndər Heydər Əliyevin doğum günü ərəfəsində Cocuq Mərcanlıda təşkil olunan tədbirin əsl vətənpərvərlik nümunəsi olduğunu diqqətə çatdırıb. A.Fərzəliyev Cocuq Mərcanlıda keçirilən tədbirin yüksək səviyyəli təşkilatçılığına görə BSU rektoru Nurlana Əliyevaya Cəbrayıl rayon İcra Hakimiyyəti adından Fəxri Fərman təqdim edib.

Milli Olimpiya Komitəsinin sosial media üzrə koordinasiya Səfər Məmmədov çıxışında komitədə istehsalat təcrübəsi keçən BSU tələbələrinin fəaliyyətindən danışdı. O, gənclərin iş potensialını yüksək dəyərləndirərək Milli Olimpiya Komitəsi adından təşəkkürnamələr təqdim edib.

Tədbirdə fakültə dekanlarının tələbələrin istehsalat və pedaqoji təcrübələri ilə bağlı hesabatı dinlənilib.

BSU-nun Matbuat Xidməti



## Gənclər Birliyinin V hesabat-seçki konfransı

**Cəbrayıl rayon İcra Hakimiyyətinin başçısı Kamal Həsənov, YAP Cəbrayıl rayon təşkilatının sədri Arif Fərzəliyev və rayon təşkilatının gənc üzvləri iştirakı ilə Mayın 24-də Yeni Azərbaycan Partiyası Cəbrayıl rayon təşkilatı Gənclər Birliyinin V hesabat-seçki konfransı keçirilib.**

Dövlət Himninin səsləndirilməsi ilə başlayan tədbiri giriş sözü ilə açan YAP Cəbrayıl rayon



təşkilatının sədri Arif Fərzəliyev Yeni Azərbaycan Partiyasının cəmiyyətimizin aparıcı siyasi qüvvəsi olduğunu və partiyanın fəaliyyə-

mövqeyinin daha da gücləndirilməsi üçün dövlət səviyyəsində kifayət qədər işlər görülür. Gənclərin sosial şəbəkələrdə fəallığından danışan Ə.Məmmədli ölkəmizin inkişafını istəməyən dairələrin sosial şəbəkələrdə qarayaxma kampaniyasına hər zaman tutarlı cavab verilməli olduğunu bildirdi.

Fəal gənclərdən Zamin Həziyev, Aytəkin Qurbanova və başqaları Ölkə Prezidenti cənab İlham Əliyevin həyata keçirdiyi dövlət gənclər siyasətinin əhəmiyyətindən danışdılar. Qeyd edildi ki, dövlət başçısının rəhbərlik etdiyi Yeni Azərbaycan Partiyası gəncliyin inkişafına xüsusi diqqət yetirir.

Sonra Konfransda təşkilatı məsələlərə baxılıb. YAP Cəbrayıl rayon təşkilatı Gənclər Birliyinin şura üzvləri və idarə heyətinin üzvləri seçildi. Əli Məmmədli YAP Cəbrayıl rayon təşkilatı Gənclər Birliyinin sədri, İsmayıl İsmayılov və Rəşad Səferli isə sədrin müavini seçildilər.

Cəbrayıl rayon İcra Hakimiyyətinin başçısı Kamal Həsənov YAP Cəbrayıl rayon təşkilatı Gənclər Birliyinin yeni seçilən



tində gənclərlə iş sahəsinə böyük önəm verildiyini qeyd etdi.

Konfransda YAP Cəbrayıl rayon təşkilatı Gənclər Birliyinin sədri Əli Məmmədli hesabat məruzəsində bildirdi ki, Yeni Azərbaycan Partiyası Gənclər Birliyinin, partiya rəhbərliyinin qarşımızda qoyduğu vəzifələrin həyata keçirilməsində YAP Cəbrayıl rayon təşkilatı Gənclər Birliyinin üzvləri də əllərindən gələni əsirgəmir.

Ə.Məmmədli Azərbaycanda gənclərin potensialına böyük önəm verildiyini, onların qayğı və problemlərinin həll olduğunu, istək və arzularının reallaşması üçün hər cür əlverişli şəraitin yaradıldığını bildirdi. Qeyd etdi ki, gənclərin müasir cəmiyyətdə

heyətini təbrik etdi, gələcək fəaliyyətlərində uğurlar arzuladı.

İcra başçısı qeyd etdi ki, müstəqil dövlətimiz Ümummilli Lider Heydər Əliyevin müəyyənləşdirdiyi siyasət nəticəsində inkişaf edir və bu gün bu siyasət ölkə Prezidenti cənab İlham Əliyevin rəhbərliyi ilə uğurla davam etdirilir. Təbii ki, inkişaf siyasətindən gənclərimizə də pay düşür. Gənclərimiz isə öz növbəsində, onlar üçün yaradılan şəraiti düzgün dəyərləndirməli və bu siyasətin yerlərdə icrasına yaxından köməklik etməlidirlər.

Konfransın sonunda Yeni Azərbaycan Partiyası sıralarına yeni daxil olmuş gənclərə üzvlük vəsiqələri təqdim olunub.

## Milli Qurtuluş günü qeyd olundu

**Yeni Azərbaycan Partiyası Cəbrayıl rayon təşkilatında 15 iyun Milli Qurtuluş günü münasibətilə tədbir keçirilib**

Tədbiri giriş sözü ilə açan Cəbrayıl rayon İcra Hakimiyyəti başçısının I müavini, YAP Cəbrayıl rayon təşkilatının sədri Arif Fərzəliyev Ümummilli lider, müasir müstəqil Azərbaycan dövlətinin memarı və qurucusu, dünya şöhrətli siyasi xadim Heydər Əliyevin 1993-cü il iyunun 15-də yenidən hakimiyyətə qayıtmasını xalqımızın çoxəsrlik tarixinə taleyüklü möhtəşəm siyasi hadisə kimi daxil olduğunu. Azərbaycan xalqının taleyində böyük əhəmiyyət kəsb edən bu tarixi günün gələcək həyatımızın böyük başlanğıclarının əsasının qoyulmasında müstəsna rol oynadığını bildirdi.

A.Fərzəliyev vurğulayıb ki, ümummilli lider Heydər Əliyevin 1993-cü ildə Azərbaycan rəhbərliyinə yenidən qayıdışı ilə ölkənin ictimai-siyasi, sosial-iqtisadi, elmi-mədəni həyatında, beynəlxalq əlaqələr məkanında nəzərəcarpan dönüş yarandı. Elmi əsaslara,



beynəlxalq norma və prinsiplərə uyğun müstəqil siyasi inkişaf dövlətimizin möhkəmləndirilməsində, sivil dünyaya sıx inteqrasiya prosesinə qoşulmasında və xalqımızın strateji mənafeələrini təmin edən modern cəmiyyətin qurulmasında həlledici rol oynadı. Ulu Öndərin həyata keçirdiyi təxirəsalınmaz tədbirlər nəticəsində Milli Ordunun formalaşdırılması, Azərbaycanın milli mənafeələrini qorumağa qadir nizami silahlı qüvvələrin yaradılması, torpaqlarımızın müdafiə olunması istiqamətində mühüm addımlar atıldı. 1994-cü ilin mayında atəşkəs elan olundu.

Bu gün müstəqil Azərbaycan Respublikası tərəqqi yolunda inamla irəliləyir, möhkəmlənir, demokratik, hüquqi və dünyəvi dövlət quruculuğunda yeni-yeni nailiyyətlərə imza atır.

Daha sonra rayonun Ağsaqqallar şurasının sədri Vaqif Məhərrəmov, ərazi ilk partiya təşkilat sədriləri Nəriman Əsədov, Əsəd Əsədov çıxış etdilər.

Tədbirin sonunda Yeni Azərbaycan Partiyasının sıralarına yeni daxil olmuş məşhur həkim-kardioloq Rəşad Məhərrəmov YAP-ın üzvlük vəsiqəsi təqdim olundu.

"Xudafərin"

## Milli Qəhrəman Vüqar Hüseynov anıldı



(Əvvəli sah. 1-də)

Vüqarın qardaşı Həbib müəllimə söz verildi:

- Mən 1971-ci ildənəm, o, məndən iki yaş böyük idi. Mən bu gün rayon rəhbərliyinə, tədbiri keçirənlərə minnətdarlığımı bildirirəm. Bu tədbirin əhəmiyyəti böyükdür. Ona görə ki, əsas odur ki, tarixdən lazımi ibrət götürməyəndə, tarix təkrarlanır. Vuruşan hər kəs milli Qəhrəmandır. Gənc nəsle aşılamaq lazımdır ki, biz müstəqillik qazananda ermənilər təsadüfən əl-ayağımıza dolaşmırdılar. Düşmənlərimiz amansız və mənfurdur. Xəstəyə, şikəstə, uşağa-qadına əl qaldırmazlar, amma ermənilərin hələ ziyalıları sayılan Zor Balayan vəhşəcəsinə uşağın dərisini soymaqdan həvəslə danışır. Onlar Qafqazın yerli sakinləri deyillər, onları ruslar Qafqaza sırayıblar ki, istifadə etsinlər meqamı gələndə.

Vüqar əslində uzun ömür yaşadı, yəni şərəflə yaşadı, tarixə, millətə öz adını yazdırdı. Axırncı döyüşdə imişlənən olan bir oğlanla qalıb, döyüşüb və 12 nəfər polis yoldaşını ölümdən xilas edib. Mixail Qorbaçovun imzası ilə Qızıl Ulduz ordenilə təltif olunub. Ulu öndərin imzası ilə Milli Qəhrəman adına layiq görülüb. Bu məktəb bizim hər birimiz üçün əzizdir. Atamız Tofiq müəllim səhətilə bağlı burada iştirak etmir. Biz gərək uşaqları elə tərbiyə edək ki, gələcəkdə öz layiqli yerlərini tutsunlar, nə işin-peşənin dalınca getsələr, hətta fəhlə də olsalar, öz işlərini layiqli tutsunlar. Bir daha bu tədbiri təşkil edənlərə min-

nətdarlığımı bildirirəm.

Daşkəsən kəndinin nümayəndəsi Qabil Quliyev qeyd etdi ki, Vüqar dərslər deyib. O, dərslərini çox yaxşı oxuyur, hüquqşünas, polis olmaq istəyirdi. Sonradan o Xüsusi Təyinatlı Millis Dəstəsinə qoşuldu, döyüşlərə yollandı. O, məktəbin ictimai işlərində çox fəallıq göstərirdi. Allah ona nə verməmişdi: gözəl boy-buxun, sağlamlıq, idmançı cüssəsi vardı. Xocalı, Ağcakənd və bir sıra döyüş bölgələrində qəhrəmancasına döyüşdü. 22 yaşında şəhid oldu, quşlar, daşlar, ağaclar da sanki onda ağlayırdı. İki yerdən yarası vardı. Yaralanandan sonra təxminən bir saat yaşamışdı, hərbi xəstəxanaya çatmamış dünyasını dəyişmişdi.

Adı məktəbə verilmişdi, məktəbin qarşısında büstü qoyulmuşdu. Azərbaycanda ilk doqquz nəfər Milli Qəhrəmandan biri Vüqar idi.

SHXÇDX-nın Cəbrayıl rayon bölməsinin əməkdaşı Rəfayıl Xəlilov, QMƏVŞAİB-in rayon şöbəsinin sədri Səbuhi Hüseynov, "Açıq səma" qəzetinin baş redaktoru, şəhidin dayısı oğlu Şamir Rizvanov və başqaları çıxışlarında Milli Qəhrəman Vüqar Hüseynovun şəərəfli ömür yolundan söhbət açdılar.

Məktəbin Azərbaycan dili və ədəbiyyatı müəllimləri Aynur Həşimova və Ramilə İsmayılovanın təş-

kilatçılıqları ilə keçirilən tədbirin bədii hissəsində şagirdlərin ifasında vətənpərvərlik mövzusunda şeirlər səsləndirildi, slayd nümayiş olundu, Vüqar Hüseynovun həyatını əks etdirən sənədlər göstərildi.



Sonda şəhidin qardaşı Həbib Hüseynov bir daha tədbirin təşkilatçılarna təşəkkürlərini ifadə etdi.

Şakir ƏLİFOĞLU







**İyunun 8-də 6-cı mikrorayon-dakı "Nubar" restoranında Şükürbəyli kənd orta məktəbinin 1969-cu il məzunlarının görüşü keçirildi. O vaxt yeniyetmə oğlanlar və qızlar kimi orta məktəbi bitirən bu insanlar 50 ildən sonra ağsaqqal və ağbırçək görkəmində bir-birlərilə görüşürdülər. Zaman onların üzlerine-gözlerine elə naxışlar-qırıqlar çəkmişdi ki, hətta onların içində bir-birlərini tanımayanlar da oldu.**

Beli, zaman - 50 illik vaxt fasiləsi araya çox ayrılıqlar salmışdı. Bir-birlərindən əbədlilik ayrılanlar da - yəni dünyalarını dəyişib bu görüşə gəlməyənlər də vardı. Amma bu görüşün təşkilatçıları onları da unutmamış, onların övladlarından-vərəsələrindən bu görüşə çağırmışdılar. Tədbirin aparıcısı olan İba Həsənov rəhmətə gedənlərin xatirələrini andı, onlara Allahdan rəhmət diləyib xatirələrini yad etdilər. Arzu olundu ki, növbəti görüşü - 55 illiyi doğma Cəbrayılımızda, Şükürbəyli kəndində keçirmək qismətimiz olsun.

İba Həsənov danışdıqca gah kövrəlir, gah da bu günkü görüşün sevincindən fərhlənirdi. Müəyyən nizamı ardıcılıqla sinif yoldaşlarına söz verir, onların özləri haqda məlumat vermələrini - keçən vaxt ərzində arada nələrin baş verdiyini çatdırmalarını istəyirdi. Çünki taleyin amansız rüzgarı araya ayrılıq salmış, qaçqın-köçkün vəziyyətdə hələri bir tərəfə səpələnmişdi. Bu səbəbdən də hərə bir tərəfdən - məskunlaşdıqları ayrı-ayrı regionlardan gəlmişdi. Odu ki, ilk olaraq İba müəllim qadınlara söz verəndə, söze başlayan Surayə Məmmədova (Novruzova) Mingəçevirdən gəldiyini söylədi. Görüşü təşkil edənlərə, o cümlədən İba Həsənovla təşəkkürünü bildirdi. Çantasından məktəb illərinin yadigarı olan şəkilləri çıxarıb göstərdi. Dedi ki, mən həmişə sizi xatırlayıb bu şəkillərə baxıram. Baxıb sonra xatırlamıram. Daha yığcam desəm,

## 50 ildən sonra...

xatırlayıb baxıram, baxıb xatırlamıram.

Sona Şahverdiyeva isə dedi ki, elə bil bu görüşlə ayırdan birinci sinifə gəlmişəm. Hər şey bir anlıq qayıdıb təkrarlandı gözlerim önündə. Bu görüşü təşkil edən İba müəllimə, Sabir Səferova minnətdarlığımı bildirirəm. Həyat yoldaşım, nəvə-nəticələrimlə çox xoşbəxtəm. Hamınıza da həyat yoldaşınızla birgə olmağınızı, qoşa yaşamağınızı arzulayıram.

Daha sonra xanımlardan Nadilə Nuriyeva, Əzizə Cəfərova, Həmayil Məmmədova, Firəngül İsgəndərova, Məleykə Məmmədova, Narinc Cəfərova ötən illərin yaddaqalan xatirələrini həzin duyğularla dilə gətirdilər.

İba müəllim bu duyğulardan təsirlənib dedi ki, çinarın altındakı yüyrük yadınızdadır. Ordan yellənədik, kimse də əlinə bir çubuq alıb düşərdi yüyrükdə yellənənin üstünə ki, istədiyinin adını desin. Deməyəne qədər çubuqlayırdılar. Axırda canını qurtarmaq üçün hərə yalandan-gerçəkədən bir ad çağırırdı, canını qurtarardı çubuqdan. Gün olsun ki, Qarabağa birlikdə qələbə bayrağınıza sancaq, yenidən o şən-bəxtəvər günlərimizə qayıdaq. Allah sizi yoldaşlarınızın, ailənizin üstündən əskik eləməsin.

Yusif Rüstəmov duyğularını şeir söyləməklə ifadə etdi, xatirələr gözümde, qəlbimdə yaşayır, Allah sizi qorusun, sizi unutmazam, - dedi. Daha sonra məclisi müşayiətədən rayonumuzun "Çinar" ansamblının üzvləri ilə qarmonunu dilə getirib musiqi nömrələri səsləndirdi.

Məhəmmədəli Verdiyev isə kövrəlib, gəlin bu cür görüşləri 5 ildən bir yox, 3 ildən bir keçirdək, çünki təbiətin işini, Allahın işini bilmək ol-

mur, - deyib kövrəldi.

Arif Məhərrəmov: -Biz evimizdə, məktəbdə halallıq tərbiyəsi aldıq, yaxşı zəmanədə yaşadığımız. Əvvəllər televiziya və qəzetlər vasitəsilə yaxşı fikirlər, ideyalar təbliğ olunurdu, ictimai fikir var idi ki, mənəvi dəyərlərə nəzarət edirdi. İndi zəmanə dəyişib, baxırsan, adamın ürəyi partlayır, - deyib mənəvi məsələlərdən danışdı, Cəbrayılı günlərin həsrətini yaşadığını dedi.

Asif İmanov fikirlərini şeirlə başladı, hər qocalan ucalmaz, -deyib qocalığın bir ağsaqqallıq, ağbırçəklik mərtəbəsi kimi şərəfli olmasından danışdı.

Həsən Rüstəmov: Hər dəqiqə fikirləşirdim ki, necə olacaq bu görüş. Sizi gördüm sevindim. Allah hər birinizi sevindirsin. Hərəminizin ürəyinizdə bir nisgil var, torpaq, yurd nisgili. Allahdan arzum budur ki, hamımıza doğma Cəbrayılı getmək nəsisib olsun. Sıralarımızı tərk edən sinif yoldaşlarımıza, müəllimlərimizə Allahdan rəhmət diləyirəm.

Sabir Səferov: -Mina təmizləmə işinə mən baxıram. İnşallah, doğma Cəbrayılımız işğaldan azad olunar, gedib oraları minalardan təmizləyərək, siz də arxayınçılıqla o yerlərə gedib çıxarsınız, - dedi. Əlavə etdi ki, kişiye qızıl lazımdır deyil. Kişinin qızılı onun həyat yoldaşdır. Arzu edirəm ki, hər biriniz öz həyat yoldaşınızla sağ-salamat yaşayasınız.

Arif Quliyev çıxış edib bildirdi ki, sinif yoldaşımız Zeynəb Səferova mənim qardaşımın həyat yoldaşdır, məcburi köçkün qəsəbəsində yaşayır. Səhhəti ilə bağlı gələ bilmədi. Hər ağızda bir dua var, gəlin ona Allahdan şəfa diləyək.

Bariz Baxşəliyev: -Mən sizinlə görüşəndə sevincimin həddi-hüdu-du olmadı. Gün olsun ki, tezliklə Cəbrayılıda görüşək. Görə onda sevincimiz nə qədər çox olar. Allah qismət eləsin hər birimizə.

Tədbirə xüsusi dəvət olunmuş Köçəri Babayev adına kolxozun sədri Ənvər Köçəri oğlu Babayev 30 il əvvəli xatırlayıb dedi ki, mən Şükürbəyli kənd məktəbində müəllim işləyəndə siz məktəbi qurtarmağınızın 20 illiyini keçirmişdiniz. İndi isə 50 illik keçirirsiniz. Onda doğma torpaqlarımızdaydıq. Allah qismət eləsin yenə doğma Şükürbəylidə görüşək, bütün tədbirlərimizi də orda keçirdək. Hamımıza cansağlığı arzulayıram.

İba Həsənov bu arada təəssüflə qeyd elədi ki, məcburi köçkünlük bizə çox zərbələr vurub. Bunlardan biri də bu gün Şükürbəyli kənd tam orta məktəbinin fəaliyyət göstərməməsidir. Bu, bizi çox təsirləndirir. Halbuki Şükürbəyli kənd məktəbinin uzun müddətli tarixi ənənələri olub və təkə Cəbrayılı yox, respublikamıza çox ziyalılar bəxş edib. Belə bir məktəbin tez bir vaxtda fəaliyyətinin bərpa olunmasını çox arzulayırdım.

İstefada olan polis polkovniki Məhəmməd Hacıyev, istifadə olan mayor Arif Muradov, Rafiq Muradov, Kamal İsmayılov, Əfsər Bayramov, Famil Əmiraslanov, Kamil Məmmədov, Dünyamin Məstəliyev, Məhəmmədəli Səferov, mərhum Asif Həmzəyevin oğlu Pərviz müəllim çıxışlarında həzin kövrək xatirələrdən söz açdılar, növbəti belə tədbirin doğma torpaqlarımızda, Şükürbəyli kəndində keçirilməsini arzuladılar.

**Şakir ALBALIYEV**



**Şakillərdə: 50 il əvvəl Şükürbəyli kənd orta məktəbinin şən, qayğısız məktəb illərindən ayrı-ayrı anlar**



## Nurlu siması, əziz xatirəsi yaşayacaqdır

**Rayonumuzun ictimaiyyətinə ağır itki üz vermişdir. 28 aprel 2019-cu ildə Mahmudlu kənd uşaq musiqi məktəbinin direktoru Əliyev Elman Fərzal oğlu 61 yaşında qəflətən vəfat etmişdir.**

E.F.Əliyev 1 yanvar 1958-ci ildə Cəbrayıl şəhərində anadan olmuşdur. 1965-1975-ci illərdə M.Qorki adına Cəbrayıl şəhər orta məktəbində təhsil almışdır. 1976-cı ildə S.Hacıbəyov adına orta ixtisas musiqi texnikumuna daxil olmuşdur.

Elman Əliyev 1980-1984-cü illər ərzində Cəbrayıl şəhər uşaq musiqi məktəbində tar müəllimi işləmişdir. Təhsilini davam etdirib 2015-ci ildə ali təhsilə yiyələnmişdir. 1985-ci ildən ömrünün sonuna qədər Mahmudlu kənd uşaq musiqi məktəbinin direktoru vəzifəsində çalışmışdır.

Elman Əliyev təkə musiqiçi kimi yox, məktəb direktoru kimi yox, həm də bir fəal ictimaiyyətçi kimi rayonumuzun ictimai həyatında özünü yaxşı tanıtmışdır. Belə ki, o, 2004-cü ildən Yeni Azərbaycan Partiyasının üzvü idi. Bundan əlavə, dəfələrlə Azərbaycan Respublikasının Milli Məclisinə keçirilən seçkilərdə məntəqə müşahidəçisi kimi fəal iştirak etmişdir.

Elman Fərzal oğlu Əliyev həm də nümunəvi ailə başçısı-üç qız atası idi. Amansız ecəl onu bizim sıralarımızdan tez apardı. Musiqiçi kimi həssas duyğulu bir insanın, bir təhsil müəssisəsinin rəhbərinin, rayonumuzun ictimai fəallarından olan vətəndaşın və bir nümunəvi ailə başçısının özündən geridə parlaq xatirələri qaldı. Onun nurlu siması və əziz xatirəsi onu tanıyanların yaddaşında əbədi yaşayacaqdır.

**Allah rəhmət eləsin!**

**Cəbrayıl rayon İcra Hakimiyyəti, YAP rayon təşkilatı və "Xudafərin" qəzeti**





## Təbrik edirik!

Hüseyn Məcid oğlu Əhmədov 1 noyabr 1975-ci ildən bu günə kimi Cəbrayıl rayon Mərkəzi Xəstəxanasının baş həkimi vəzifəsində çalışır. Ümumiyyətlə götürdükdə isə Hüseyn həkimin 50 illik şərəfli həkimlik təcrübəsi vardır. Onun uzunmüddətli, səmərəli və məhsuldar həkimlik fəaliyyəti dövlətimiz tərəfindən defələrlə yüksək qiymətləndirilmişdir. Bu günlərdə də o, ölkə başçısı tərəfindən ən yüksək adla təltif olunmuşdur. Belə ki, Azərbaycan Respublikasının Prezidenti İlham Əliyevin 11 iyun 2019-cu il tarixli Sərəncamı ilə Hüseyn Əhmədov "Azərbaycanın Əməkdar həkimi" fəxri adına layiq görülmüşdür.

Bu münasibətlə Hüseyn həkimi təbrik edir, uzun ömür, cəsaətliliyi və ona bəslənən bu yüksək etimadı həmişə doğrultmasını arzulayırıq.

"Xudafərin"

## Gəlin kitab oxuyaq



İyunun 3-də Xətai rayonundakı Mərkəzi Kitabxanada Milli Qəhrəman Kazım Məmmədovun adını daşıyan Cəbrayıl rayonu Böyük Mərcanlı kənd tam orta məktəbi "Gəlin kitab oxuyaq" devizi altında tədbir keçirdi. Məktəbin direktoru Nuriyyə Ağayeva tədbiri giriş sözü ilə açdı. Bildirdi ki, məktəbin qabaqcıl Azərbaycan dili və ədəbiyyat müəllimi Səidə Quliyevanın təşkilatçılığı və bilavasitə səyi nəticəsində "Gəlin kitab oxuyaq" devizi altında "Mütaliə ən təsirli tərbiyə vasitəsidir" mövzusunda tədbir hazırlanıb.

Tədbirdə yazıçı Elçin Hüseynbəylinin, "Xalq qəzeti"nin xüsusi müxbiri Məsaim Abdullayevin, məktəb direktorlarının və başqa qonaqların da iştirak etdiyi nəzərə çatdırıldıqdan sonra Dövlət Himni-miz səsləndirildi.

ticədə ətrafındakılarla aqressiv davranırlar, valideynlər də bundan narahatlıq keçirir, psixoloqlara üz tuturlar və s. Məqsədimiz şagird-



lərdə kitaba, kitab oxumağa həvəs oyatmaqdır.

Səidə müəllimin şəxsi kitabxana fondunda olan kitabları əvvəlcə sərgi şəklində iştirakçılara nümayiş etdirildi. Daha sonra məktəblilərə söz verildi. Şagirdlərdən Rəyana



Səidə Quliyeva tədbirin keçirilməsilə bağlı açıqlama verərək qeyd etdi ki, uşaqlar saatlarla kompüter arxasında oturur, autizm xəstəliyinə tutulur, internetdən, kompüterdən asılılıq yaranır, nə-

Məmmədzadə, Rəşad Ağazadə, Fidan Ağayeva, Gülgün Quliyeva, Gülgün Şərifli, Əfsanə Rzayeva, Elmira Mahmudzadə, Pünhan İbrahimli, İlahə İbadova, Səbinə Yəhyayeva, İlkin Məmmədov və

başqaları kitablarla bağlı, mütaliənin əhəmiyyəti haqqında aforizmlər səsləndirdilər, şeirlər söylədilər. Fənlərin mübahisəsi fonunda maraqlı səhnəcik göstərdilər.

Daha sonra Səidə müəllimin kitablarla və kitabxana ilə bağlı süljetlər əsasında hazırladığı videolent nümayiş olundu.

Yekun nəticədə "gəlin kitablarla dost olaq" çağırışı səsləndirildi.

Tədbirdə iştirak edən Milli Qəhrəman Kazım Məmmədovun anası Dursun xala məktəblilərə yaxşı oxumağı, oxuduqları məktəbin adını daşdığı oğlunun adını yüksəklərə qaldırmalarını arzuladı.

Təhsil şöbəsinin müdiri Zamiq Qurbanov qeyd etdi ki, mən bir neçə dəfədir ki, Dursun ananı bu tədbirlərdə görürəm. Demək, ananın üreyi bu məktəbin uğurları ilə döyünür. O, sizlərə duaçıdır. Bu, siz müəllim və şagirdlərdən əlavə məsuliyyət tələb edir. Mən sizin fədakar əməyinizi də yüksək qiymətləndirirəm. Tədbirin adından, məzmunundan da aydın görünür ki, mütaliənin insan həyatında mühüm rolu var. Mütaliə üçün lazımi resurslardan düzgün istifadə etmək lazımdır ki, lazımsız fikirlərlə beynimizi yükləməyək. Biz kitablar vasitəsilə istədiyimizə nail oluruq. Düzgün, şüurlu şəkildə mütaliə etməlisiniz, Səidə müəllimin və ələcə də digər müəllimlərin əməyini hədəf yerə verməyəsini, əziz uşaqlar.

Daha sonra Zamiq müəllim Xətai rayon Mərkəzi Kitabxanasının rəhbərliyinə, Həmidə xanıma belə şəraiti yaratdığına görə təşəkkürlərini ünvanladı. Kitablarla dostluğun mütləq və vacib olduğunu diqqətə çatdırdı. Arzu etdi ki, Novruz Aslanov adına Cocuq Mərcanlı kənd orta məktəbinin aqibəti digər məktəblərimizin də başına gəlsin, öz fəaliyyətlərini doğma torpaqlarımızda davam etdirdinsinlər.

"Xalq qəzeti"nin əməkdaşı Məsaim Abdullayev, Milli Qəhrəman Kazım Məmmədovla bağlı kitab müəllifi Həsən Təhməzli və başqaları da çıxışlar edib, tədbirlə bağlı xoş təəssüratlarını bölüşdülər.

Şakir ƏLİFOĞLU

## Ağakışiyev Əli Oruc oğlu



1986-cı ilin fevral ayından 1992-ci ilin sentyabr ayına kimi C.Əhmədov adına şəhər orta məktəbində təşkilatçı müavin işləmişdir.

1988-1991-ci illərdə ƏMT-nin tərkibində Cəbrayıl rayonunun müdafiəsi uğrunda gedən döyüşlərdə iştirak etmişdir.

Əli Ağakışiyev 1992-ci ilin sentyabr ayından Cəbrayıl Rayon İcra Hakimiyyəti başçısının müavini, Humanitar məsələlər üzrə şöbənin müdiri vəzifəsinə irəli çəkilmişdir.

1999-cu ilin iyunundan 2013-cü ilin dekabrınadək Cəbrayıl Rayon İcra Hakimiyyəti başçısının Təhsil, Səhiyyə və Mədəniyyət məsələləri üzrə müavini işləmişdir.

Azərbaycan Respublikası Prezidentinin 2010-cu il 22 iyun tarixli 974 nömrəli Sərəncamı ilə Dövlət Qulluğunda fərqlənməyə görə medalı ilə təltif olunmuşdur.

2014 -cü ildən 2017-ci ilin aprelinədək Azərbaycan Respublikası Qaçqın və Məcburi Köçkünlərin işləri üzrə Dövlət Komitəsinin Regional idarəetmə sektorunun müdiri vəzifəsində işləmişdir.

2017-ci ilin aprel ayından yaşla əlaqədar pensiyaya çıxmışdır.

Əli Oruc oğlu Ağakışiyevin unudulmaz xatirəsi onu tanıyanların qəlbində əbədi yaşayacaqdır.

Allah rəhmət eləsin!

Cəbrayıl rayon İcra Hakimiyyəti, YAP rayon təşkilatı və "Xudafərin" qəzeti

## Cəbrayıl rayon prokurorunun 2019-cu ilin 3-cü rübündə yaşayış yerləri üzrə vətəndaşların qəbul vaxtları

S/S	Yaşayış yerinin adı və qəbul yeri	Qəbul vaxtı	Qəbulu keçirən şəxs
1.	Biləsuvar rayonu ərazisində məcburi köçkünlərin məskunlaşdığı 3 saylı qəsəbə	03.07.2019-cu il Saat: 11:00	Prokuror Ramiz Əliyev
2.	Bakı şəhəri, Nərimanov rayonu (Cəbrayıl rayon İcra Hakimiyyətinin qərargahı)	20.07.2019-cu il Saat: 11:00	Prokuror Ramiz Əliyev
3.	Biləsuvar rayonu Milabad kəndində yerləşən Cəbrayıl rayonu Dağtumas kənd tam orta məktəbinin fəaliyyət göstərdiyi inzibati bina	07.08.2019-cu il Saat: 11:00	Prokuror Ramiz Əliyev
4.	Biləsuvar rayonu ərazisində məcburi köçkünlərin məskunlaşdığı 8 saylı qəsəbə	10.09.2019-cu il Saat: 11:00	Prokuror Ramiz Əliyev
5.	Cəbrayıl rayonu, Cocuq Mərcanlı kəndi	14.09.2019-cu il Saat: 11:00	Prokuror Ramiz Əliyev

## Cəbrayıl RİH, YAP rayon təşkilatı və "Xudafərin" qəzeti

Əhmədov Sahib Bəylər oğlu, Zalova Zərnişan Əziz qızı, Səfərov Sirac İslam oğlu, Məmmədov Sabir Əmrax oğlu, Məmmədova Fatma Novruz qızı və İsayeva Həqiqət Hüseyn qızının vəfatlarından kədərliklərini bildirir və ailə üzvlərinə dərin hüznə başsağlığı verir.

Allah rəhmət eləsin!

Baş redaktor:  
**Şakir Əlif oğlu**  
**ALBALIYEV**

Qəzet Ədliyyə Nazirliyində qeydə alınıb.

H/h:55233080000

kod: 200888

VÖEN: 9900003611

M/h: 013010001031

Kapitalbankın Cəbrayıl filialı

VÖEN: 8200035441

Ünvan: AZ 1073, Bakı şəh., Mətbuat prospekti, 529-cu məhəllə "Azərbaycan" nəşriyyatı. Telefon: (051) 441-15-82

Müəlliflərin mövqeyi ilə redaksiyanın mövqeyi üst-üstə düşməyə bilər.

Materiallardakı faktların doğruluğuna müəlliflər cavabdehdir.

Əlyazmalar geri qaytarılmır.

Qəzet "Açıq Səma" qəzetinin kompüter mərkəzində yığılıb, səhifələnilib və "Azərbaycan" nəşriyyatında çap edilib.  
albaliyevshakir@gmail.com  
albaliyevshakir@rambler.ru  
Sifariş №: 2000  
Tiraj: 1200